

सन २०२५-२६ च्या तदर्थ निवडसूचीमधील श्री. महेश चव्हाण, सहाय्यक अभियंता श्रेणी-२, गट-ब (राजपत्रित) यांना सहाय्यक विद्युत निरीक्षक, गट-अ (राजपत्रित) या पदावर तदर्थ पदोन्नतीने पदस्थापना देण्याबाबत.

महाराष्ट्र शासन
उद्योग, ऊर्जा, कामगार व खनिकर्म विभाग
शासन आदेश क्रमांक- मुविनि-२०२३/प्र.क्र.१२३ (भाग-१)/ऊर्जा-१
मादाम कामा रोड, हुतात्मा राजगुरु चौक, मंत्रालय, मुंबई.
दिनांक: ०८ जुलै, २०२६.

संदर्भ:

१. सामान्य प्रशासन विभाग, शासन निर्णय क्र. एसआरव्ही-२०१५/प्र.क्र.३१०/कार्या-१२, दि. १५.१२.२०१७
२. सामान्य प्रशासन विभाग, शासन निर्णय क्र. एसआरव्ही-२०१८/प्र.क्र.१५९/कार्या-१२, दि. ०१.०८.२०१९
३. सामान्य प्रशासन विभाग, शासन अधिसूचना क्र.एसआरव्ही-२०२०/प्र.क्र.४९/कार्या-१२, दि.१४.०७.२०२१.

प्रस्तावना:

विद्युत निरीक्षणालयातील सहाय्यक अभियंता श्रेणी-२, गट-ब (राजपत्रित) या संवर्गातून सहाय्यक विद्युत निरीक्षक, गट-अ (राजपत्रित) (वेतनश्रेणी एस-२०: ५६१००-१७७५००) या संवर्गात सन २०२५-२६ च्या तदर्थ निवडसूचीस सामान्य प्रशासन विभागाने मान्यता दिलेली आहे.

सदर तदर्थ निवडसूचीतील श्री. महेश चव्हाण यांच्याविरुद्ध न्यायालयीन प्रकरण सुरू असल्याने उपरोक्त संदर्भ क्र. १ येथील दि. १५.१२.२०१७ रोजीच्या शासन निर्णयाच्या अनुषंगाने श्री. चव्हाण यांचे प्रकरण दोन वर्षापेक्षा अधिक काळासाठी मोहोरबंद ठेवण्यात आले असल्याने श्री. चव्हाण यांना तदर्थ स्वरूपात पदोन्नती देण्याबाबत सक्षम प्राधिकारी यांच्या स्तरावर जाणीवपूर्वक निर्णय घेण्यात आलेला आहे. त्यानुषंगाने श्री. चव्हाण यांना तदर्थ स्वरूपात पदोन्नती देण्याची बाब शासनाच्या विचाराधीन होती.

शासन आदेश:-

विद्युत निरीक्षणालयातील सहाय्यक अभियंता श्रेणी-२, गट-ब (राजपत्रित) या संवर्गातून सहाय्यक विद्युत निरीक्षक, गट-अ (राजपत्रित) या संवर्गात सन २०२५-२६ च्या तदर्थ निवडसूचीमधून खालील तक्त्यामध्ये नमूद केलेल्या सहाय्यक अभियंता श्रेणी-२, गट-ब (राजपत्रित) यांना सहाय्यक विद्युत निरीक्षक, गट-अ (राजपत्रित) (वेतनश्रेणी एस-२०: ५६१००-१७७५००) पदावर या आदेशान्वये विहित अटीच्या अधिन निव्वळ तदर्थ स्वरूपात पदोन्नती देण्यात येत असून पदोन्नतीनंतर सहाय्यक विद्युत निरीक्षक, गट-अ (राजपत्रित) म्हणून त्यांची पदस्थापना त्यांच्या नावासमोर **स्तंभ-७** मध्ये दर्शविण्यात आलेल्या ठिकाणी करण्यात येत आहे.

अ. क्र.	ज्येष्ठता क्र.	अधिकाऱ्याचे नाव	अधिकाऱ्याचा स्वतःचा प्रवर्ग	पदोन्नतीचा प्रवर्ग	वाटप करण्यात आलेला महसूली विभागीय संवर्ग	पदोन्नतीनंतरची पदस्थापना
१	२	३	४	५	६	७
१	२	श्री. महेश गं. चव्हाण	अ.जा.	खुला	छत्रपती संभाजीनगर (१)	विद्युत निरीक्षक, निरीक्षण विभाग, नांदेड येथील सहाय्यक विद्युत निरीक्षक या रिक्त पदावर.

२. श्री. महेश चव्हाण यांना सामान्य प्रशासन विभागाने दिलेल्या सुचनांनुसार निव्वळ तदर्थ स्वरूपाची व पुढील अटीच्या अधीन राहून पदोन्नती देण्यात येत आहे.

(१) सदर पदोन्नती मा. सर्वोच्च न्यायालयातील विशेष अनुज्ञा याचिका क्र. २८३०६/२०१७ मधील अंतिम निर्णयास अधीन राहून तसेच रिट पिटीशन स्टॅप नं. १०८७६/२०२१ व रिट पिटीशन स्टॅप नं. १०८७८/२०२१ मध्ये मा. उच्च न्यायालय, मुंबई यांनी दि. २५.०५.२०२१ रोजी दिलेल्या निर्णयानुसार सदर पदोन्नती नमूद रिट याचिकेत होणाऱ्या निर्णयाच्या अधीन राहिल. सामान्य प्रशासन विभाग, शासन निर्णय क्र. बीसीसी-२०१८/प्र.क्र.३६६/१६-ब, दि. ०७/०५/२०२१ मधील तरतुदीनुसार पदोन्नतीच्या कोट्यातील सर्व रिक्त पदे दि. २५/०५/२००८ च्या स्थितीनुसार निव्वळ तात्पुरत्या स्वरूपात सेवाज्येष्ठतेनुसार मा. सर्वोच्च न्यायालयाच्या न्यायनिर्णयाच्या अधीन राहून भरण्यात येत आहेत.

(२) सदर पदोन्नती शिस्तभंगविषयक/ न्यायालयीन कार्यवाहीच्या अधीन राहून दिली जाणारी तदर्थ पदोन्नती असेल व या तदर्थ पदोन्नतीमुळे नियमितपणाचे व सेवाज्येष्ठतेचे कोणताही हक्क मिळणार नाही. तसेच सदर पदावर संबंधिताचा कायमस्वरूपी धारणाधिकार राहणार नाही.

(३) सदर तदर्थ पदोन्नती ही ११ महिने अथवा पुढील आदेशापर्यंत असेल तसेच कोणत्याही वेळी दिलेली तदर्थ पदोन्नती रद्द करून मूळ पदावर पदावनत करण्याचा हक्क शासन राखून ठेवीत आहे. तसेच सदर तदर्थ पदोन्नतीस मुदतवाढ अथवा समाप्त करण्यासंदर्भातील पुढील कार्यवाही सामान्य प्रशासन विभाग, शासन निर्णय दि.०१.०८.२०१९ मधील तरतुदीनुसार करण्यात येईल.

(४) महाराष्ट्र नागरी सेवा (ज्येष्ठतेचे विनियमन) नियमावली २०२१ मधील नियम २ (ड) मधील तरतुदीनुसार पदोन्नतीने नियुक्ती होणाऱ्या सदर अधिकाऱ्यांनी पदोन्नतीचे आदेश निर्गमित झाल्याच्या दिनांकापासून ३० दिवसांच्या विहित मुदतीत रुजू होणे आवश्यक राहिल.

(५) सदर अधिकाऱ्याने सहाय्यक विद्युत निरीक्षक, गट-अ (राजपत्रित) या पदावरील तदर्थ पदोन्नती न स्विकारल्यास शासन निर्णय, सामान्य प्रशासन विभाग, क्रमांक एसआरव्ही-२०१५/प्र.क्र.३०३/कार्या-१२, दिनांक १२/०९/२०१६ मधील तरतुदीनुसार कार्यवाही करण्यात येईल.

३. मुख्य विद्युत निरीक्षक, मुंबई यांना कळविण्यात येत की, त्यांनी सदर अधिकाऱ्याला त्यांच्या नवीन नियुक्तीच्या जागी रुजू होता यावे म्हणून आवश्यक ती स्थानिक पर्यायी व्यवस्था करून पदमुक्त करावे व नवीन नियुक्तीच्या ठिकाणी हजर होण्यास सांगावे. तसेच, संबंधित अधिकाऱ्यांना पदोन्नतीने पदस्थापनेच्या ठिकाणी रुजू होण्यासाठी कोणत्या दिनांकास कार्यमुक्त केले आणि ते पदस्थापनेच्या ठिकाणी कोणत्या दिनांकास हजर झाले याबाबत शासनास energy1-ield@mah.gov.in या ई-मेल त्वरित अवगत करावे.

४. संबंधित अधिकाऱ्यांनी कमीत कमी पदग्रहण अवधी घेऊन नव्या पदाचा पदभार स्वीकारावा व आपला पदग्रहण अहवाल शासनास विनाविलंब सादर करावा. सदर अधिकारी पदोन्नतीने पदस्थापनेच्या पदावर या आदेशाच्या दिनांकापासून ३० दिवसांच्या विहित मुदतीत रुजू न झाल्यास त्यांचा अनुपस्थितीचा कालावधी हा **अकार्यदिन (dies non)** म्हणून गणला जाईल. तसेच, त्यांचे लक्ष महाराष्ट्र नागरी सेवा (वर्तणूक) नियम, १९७९ मधील नियम-२३ कडे वेधण्यात येत आहे. सदर नियमातील तरतुदी लक्षात घेता, त्यांनी पदस्थापनेत बदल करण्यासाठी कुठल्याही स्वरूपाची आवेदने सादर केल्यास ते शिस्तभंगाच्या कारवाईस पात्र ठरतील.

५. मुख्य विद्युत निरीक्षक, मुंबई यांना कळविण्यात येते की, सदर अधिकारी विहित कालावधीत रुजू न झाल्यास त्याबाबत शासनास त्वरित अवगत करावे, जेणेकरून संबंधितांविरुद्ध शिस्तभंगविषयक कारवाई त्वरित

करणे शक्य होईल. म.ना.से. (रजा) नियम, १९८१ मधील नियम-३० (सी) नुसार त्यांचा रजा अर्ज स्वीकारु नये / मंजूर करु नये.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२६०७०८१९०६३९३७१० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अविनाश रा. आतकड)

कार्यासन अधिकारी, महाराष्ट्र शासन

प्रति,

१. मुख्य विद्युत निरीक्षक, उद्योग, ऊर्जा व कामगार विभाग, प्रशासकीय इमारत, तिसरा मजला, रामकृष्ण चेंबूरकर मार्ग, चेंबूर, मुंबई.
२. अधीक्षक अभियंता, प्रादेशिक विद्युत निरीक्षक मंडळ, छत्रपती संभाजीनगर.
३. श्री. महेश गं. चव्हाण (मुख्य विद्युत निरीक्षक, मुंबई यांच्यामार्फत)

प्रत,

१. मा. राज्यपाल यांचे सचिव, राजभवन, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. उपमुख्यमंत्री (नगर विकास विभाग) यांचे सचिव, मंत्रालय, मुंबई.
४. मा. उपमुख्यमंत्री (वित्त व नियोजन) यांचे सचिव, मंत्रालय, मुंबई.
५. सर्व मा. मंत्री/राज्यमंत्री यांचे खाजगी सचिव, मंत्रालय, मुंबई.
६. मा. मुख्य सचिव, महाराष्ट्र राज्य, मंत्रालय, मुंबई.
७. महालेखापाल (लेखापरिक्षा/लेखा व अनुज्ञेयता), महाराष्ट्र १/२, मुंबई/नागपूर.
८. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
९. अपर मुख्य सचिव (ऊर्जा), उद्योग, ऊर्जा, कामगार व खनिकर्म विभाग, मंत्रालय, मुंबई.
१०. लेखा व कोषागार अधिकारी, मुंबई.
११. सर्व जिल्हा कोषागार अधिकारी.
१२. सहसचिव (ऊर्जा-१), उद्योग, ऊर्जा व कामगार विभाग, मंत्रालय, मुंबई.
१३. निवडनस्ती (ऊर्जा-१).